

**Kutibophelela Kwemfundzi Losafundzela Kutfola Sicu Sakhe Sekucala  
Umkhakha weMasayensi eTemphilo neTekwelapha  
Inyuvesi yaseStellenbosch**

Njengoba ngingenela lucesho kuMkhakha weMasayensi eTemphilo neTekwelapha eNyuvesi yaseStellenbosch, ngitibophelela enchubeni yekukhula ngibe yingcweti lenakekela ngetemphilo lehlonipha imphilo; ngitinakekele; futsi ngiphatse labanye ngalokunesitfunti nangenhlonipho.

Ngitakwenta kube ligugu kutsi ngingubani nekutsi ngingaba ngubani, njengaloku nalabanye ngibatsatsa njengeligugu kutsi babobani nekutsi bangaba bobani.

Ngitawubukisisa futsi ngingayivumi imicondvo netento letibanga kwehlukana, ngiphokophele ngaso sonkhe sikhatsi kukhutsata kufaka konkhe ekhatsi, kulunga nebulungiswa.

Kulomkhakha wetemasayensi etemphilo logucuka ngekushesha, ngitawuhlala ngingumfundzi lofuna kwati naloticambelako; lohlonipha imibono leyehlukahlukene yemhlaba, imicondvo, lokucuketfwe netisombululo letibaluleke kakhulu kutigulane nasemimangweni.

Ngitawusebentisana nalabanye bafundzi labavela kulomunye umkhakha webungcweti betemphilo njengebalingani bami ekuphokopheleni kusebenta ngelizinga leliphakeme kutekunakekela ngetemphilo.

Ngitibophelela ekubeni nguloletsa tingucuko; kusebentisana nalabanye kute sifake umtselela lomuhle kusimondzawo setfu sekufundza, kanye naloko lesihlangabetana nako kutekunakekela ngetemphilo kanye nemiphumela yalabo lesibasebentelako.

Kwekugcina, ngiyasemukela sibopho sami sekwelekelela ekwakheni likusasa lelisimeme letfu sonkhe – ngisebentisa imitfombolusito ngekunakekela, ngekucamba nangekucaphelisisa.

Ngitsatsa lesibopho ngekukhululeka nangeliciniso.